

Kaber khul gai

Mulana Muhammad Ilyas Attar Qadri (Damat Barkatuhumul Aaliya)

**الْحَمْدُ لِلّٰهِ رَبِّ الْعَلَمِيْنَ وَالصَّلٰوٰةُ وَالسَّلَامُ عَلٰى سَيِّدِ الْمُرْسَلِيْنَ
أَمَا بَعْدُ فَأَعُوْزُ بِاللّٰهِ مِنَ الشَّيْطِنِ الرَّجِيْمِ ۖ بِسْمِ اللّٰهِ الرَّحْمٰنِ الرَّحِيْمِ ۖ**

ہو سکتا ہے شیطان یہ مختصر رسالہ آپ کونہ پڑھنے دے۔ مگر آپ شیطان کے ہروا رکو ناکام بناتے ہوئے اول تا آخر اس رسائل کا مطالعہ ضرور فرمائیں۔

الْمُجْهَهُ فَكَرِيْبٌ

**دینی ماحول
سے دوری کے
نقصانات**

آج کے پر فتن دور میں جب کہ ایک طرف بے عملی اور بد عقیدگی کوشب و روز فروع دیا جا رہا ہے۔ تو دوسری طرف مسلمانوں کی اکثریت خصوصاً نوجوان علم دین سے دوری اور اپنے مذہبی عقائد و اسلاف سے متعلق معلومات نہ ہونے کے سبب غیر مسلمون اور بد مذہبوں کے مذاقانہ (اظاہر اصلاحی و دینی) طرزِ عمل سے متاثر ہو کر ان کے قریب ہو رہا ہے۔ اور دین اسلام کی حقانیت و مذہب اسلام کی عظیم ہستیوں جیسے انبیاء کرام علیم اسلام، صحابہ کرام و اولیاء عظام (رضوان اللہ علیم اجمعین) کی عظمتوں پر ہونے والے پراسرار پوشیدہ حملوں کا ناواقفیت کی بنا پر شکار ہو کر اپنے عقیدے اور ایمان کی بر بادی کا سامان کر رہا ہے۔

اسلام دشمن قوتیں

اس وقت پوری دنیا میں اسلام دشمن قوتیں اور بد عقیدہ تنظیمیں دینِ اسلام کے حقیقی عقائد کو مشخ کرنے اور

دینِ اسلام کی مقدس ہستیوں جنہوں نے اللہ و رسول (عز و جل صَلَّی اللہُ عَلَیْہِ وَاٰلِہٖہ وَسَلَّمَ) کے عطا کردہ مقام و روحانی طاقت اور مشائی کردار سے مذہبِ اسلام کی ترویج و اشاعت میں آہم کردار ادا فرمایا۔ ان نُفوسِ قدسیہ کی عظمت سے متعلق یہ اسلام دشمن عناصر سادہ لوح مسلمانوں میں شکوک و شبہات پیدا کرنے کی کوشش کر رہے ہیں۔ تاکہ مسلمانوں کے دلوں سے عظمتِ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ، عظمتِ صحابہ و عظمتِ اولیاء (رضوان اللہ علیم اجمعین) کم کی جاسکے۔ کیونکہ تاریخ پر نظر ڈالنے سے پتا چلتا ہے کہ مسلمانوں نے جب بھی اپنے اسلاف کی عظمت و محبت کو دل میں بسا کر پرچمِ اسلام کی سر بلندی کی خاطر اپنی بیش قیمت جانوں کے نذر اتنے پیش کرنے کا جذبہ لے کر دشمنانِ اسلام پر تیغ پر غضب "اٹھائی تو گفر کو عظیم شکست سے دوچار ہونے پر مجبور کر دیا۔

بھیانک سازش اس لئے باطل مذاہب نے یہ محسوس کر لیا کہ اگر مسلمانوں کو مزدور کرنا ہے تو پہلے ان کے حقیقی عقائد میں کمزوری پیدا کر کے ان کے دلوں سے عظمتِ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ، عظمتِ صحابہ و عظمتِ اولیاء (رضوان اللہ علیم اجمعین) کو نکالنا ہوگا۔

اسی کو میدنظر رکھتے ہوئے گفار بدا طوار نے منظہم سازش کے تحت اپنے "زر خرید" لوگوں کے ذریعے مسلمانوں میں باطل عقائد داخل کر دیئے۔ جن کا زہر آہستہ آہستہ اثر دکھار ہا ہے

گھناونا انداز | بدقتی سے مسلمانوں میں ایسے بدنصیب طبقے بھی پیدا ہو گئے ہیں۔ جو اپنے ہی اسلاف (جن کے زہد و تقوی کی تعریف میں قلم کی زبان خشک ہو جاتی ہے اور جن کے عدل و انصاف کے سامنے شاہ و گدا کی تمیز حرف غلط کی طرح مٹ جاتی ہے) ان عظیم نفوسِ قدسیہ کی شخصیت، تحقیق اور اجتہاد سے متعلق گھناونے انداز سے لب کشائی کی جرأت کر کے ان کے بلند و بالا مقام کو مشک کرنے کی ناپاک کوشش میں مصروف ہیں۔ تاکہ ملتِ اسلامیہ کو صراطِ مستقیم سے ہٹا کر ضلالت و گمراہی کی پُر خارتاریک راہ کی جانب دھکیلا جاسکے۔ امت کا شیرازہ بیکھیرنے میں ان اسلام و نہمن عناصر کا بڑا ہاتھ ہے۔

ایمان کے لئے خطرات | بتانا مقصود یہ ہے کہ موجودہ حالات بہت زیادہ ناگفتہ ہے ہیں۔ ایمان جیسی قیمتی دولت جس کی حفاظت کی اشد ضرورت ہے۔ آج اس کو سخت خطرات لاحق ہیں۔

کوئی توحید کی آڑ لے کر ایمان چھیننے کی کوشش میں مصروف ہے، تو کوئی اپنے طور پر قرآن و حدیث کو ہر کس و ناکس کے لئے سمجھنا آسان ہے بتا کر، ایمان کو خطرات سے دوچار کرنے کیلئے برسیر پیکار ہے۔

تارے نموش ہیں بڑی اندر ہیاری رات ہے

ایماں کو لوٹنے کے لئے ڈاکوؤں کی گھات ہے

قرآن و حدیث | "نقائی السلافو فی احکام البدیعت والخلافة" میں

اعلیٰ حضرت علیہ الرحمۃ اس نازک اور آہم معاملے میں راہنمائی فرماتے ہوئے لکھتے

ہیں! کہ قرآن و حدیث میں شریعت، طریقت اور حقیقت سب کچھ ہے۔ اور

ان میں سب سے زیادہ ظاہر و آسان شریعت کے مسائل ہیں۔ اور ان آسان

مسائل کا یہ حال ہے، کہ اگر "اممہ مجتہدین" انکی تشریح نہ فرماتے! تو علماء کچھ نہ

سمجھتے اور علماء کرام "اممہ مجتہدین" کے اقوال کی تشریح نہ کرتے۔ تو عوام "اممہ"

"اممہ" کے ارشادات سمجھنے سے بھی عاجز رہتے۔ اور اب بھی اگر "اہل علم"

عوام کے سامنے "مطلوب کتب" کی تفصیل اور صورتِ خاصہ پر حکم کی تطبیق

نہ کریں۔ تو عوام لوگ ہرگز ہرگز کتابوں سے احکام نکال لینے پر قادر نہیں۔

ہزاروں غلطیاں کریں گے اور کچھ کا کچھ سمجھیں گے۔

ایمان کی حفاظت اس لئے یہ اصول مقرر ہے کہ عوام "علماء حق" کا
کم لئے دامن تھامیں۔ اور وہ (یعنی علمائے حق) "علماء حق" کا

"ماہرین" کی تصانیف کا، اور وہ (یعنی علمائے ماہرین) "مشايخ فتویٰ" کا
اور وہ (یعنی مشايخ فتویٰ) "اممہ ہدی" کا۔ اور وہ (یعنی آئمہ ہدی)
"قرآن و حدیث" کا جس نے اس سلسلے کو کہیں سے توڑ دیا، وہ ہدایت سے
اندھا ہو گیا۔ اور جس نے ہادی کا دامن چھوڑا وہ عنقریب کسی گھرے کنویں میں
گرا چاہتا ہے۔

مگر افسوس کہ بدقسمتی سے آج کا مسلمان بالخصوص تعلیم یافتہ نوجوان
طبقہ ان عظیم خطرات و مسائل کو مولویوں کے جھگڑے کا نام دے کر دینی ماحول
سے دوری اختیار کرتا جا رہا ہے۔

اے خاصہ خاصانِ رسول وقت دعا ہے
امت پہ تیری آ کے عجَب وقت پڑا ہے

اہم بات اس رسالے میں کسی پر اعتراض، تنقید یا کسی مسئلے پر بحث کے بجائے۔ آج کے تذبذب کے شکار مسلمانوں بالخصوص نوجوانوں کو صحابہ کرام و اولیاء عظام رضوان اللہ تعالیٰ علیہم اجمعین کے مستند واقعات اور ماضی قریب میں رونما ہونے والے قبر کھلنے کے ایمان افروز سچے واقعات پیش کرنے کی سعی کی گئی ہے۔

ایک واضح حقیقت قبر کھلنے کے واقعات پیش کرنے کی ضرورت اس لئے پیش آئی کہ، حدیث پاک میں ارشاد ہوتا ہے !

قبر جنت کے باغوں میں سے ایک باغ ہے، یا دوزخ کے گڑھوں میں سے ایک گڑھ ہے۔ (ترمذی ج ۲ ص ۲۰۹)

معلوم ہوا اگر کسی کی قبر کھلی اور میت کا جسم اور کفن سلامت نظر آئے اور خوبیوں کی لپٹیں آرہی ہوں۔ تو وہ شخص جنتی ہے۔ اور اس کی قبر مذکورہ حدیث مبارکہ کے مطابق جنت کا باغ ہے۔

کیونکہ ایسے شخص کے مذہب اور عقیدے کے صحیح ہونے پر کون شک کر سکتا ہے۔ بلکہ الحمد للہ عزوجل جسم اور کفن کی سلامتی تو اسکے اللہ عزوجل کی بارگاہ میں مقبول ہونے کی ایک مضبوط دلیل ہے۔

الحمد للہ عزوجل اس طرح قبر کھلنے پر جسم تروتازہ اور مہکتادیکھ کر باریا کئی غیر مسلم اور بد عقیدہ گمراہ لوگ تائب ہو کر راہِ حق کی طرف لوٹ آئے۔

امید ہے تمام اسلامی بھائی اور اسلامی بھائیں ان ایمان افروز واقعات کا مطالعہ مکمل دل جمعی اور توجہ عکس ساتھ فرمائیں گے۔

رب کریم عزوجل کی بارگاہ سے امید ہے! کہ اگر کوئی صدقِ دل کے ساتھ راہِ حق کی طلب کیلئے، ان ایمان افروز واقعات کا مطالعہ کرے گا تو ان شاء اللہ عزوجل اس سے راہِ حق کیلئے ضرور رہنمائی ملے گی۔

۱۴۲۳ھ
۲۶ ربیع المحرّم ۱۴۲۴ھ

واقعہ نمبر ۱

امیر المؤمنین حضرت عمر فاروق رضی اللہ عنہ

قبر میں بدن سلامت

ولید بن عبد الملک امیوی کے دورِ حکومت میں جب روضہ منورہ کی دیوار گر پڑی اور بادشاہ کے حرم سے نئی بنیاد کھودی گئی تو ناگہاں بنیاد میں ایک پاؤں نظر آیا، لوگ گھبرا گئے اور خیال کیا! کہ یہ حضور نبی اکرم ﷺ کا پائے اقدس ہے۔ لیکن جب صحابی رسول عروہ بن زبیر رضی اللہ تعالیٰ عنہا نے دیکھا اور پہچانا تو قشمش کھا کر فرمایا! کہ "یہ حضور انور ﷺ کا مقدس پاؤں نہیں۔"

بلکہ یہ امیر المؤمنین حضرت عمر فاروق رضی اللہ عنہ کا قدم شریف ہے۔ یہ سن کر لوگوں کی گھبراہٹ اور بے چینی کو قدر تے سکون ہوا۔

(بخاری شریف ج ۱ ص ۱۸۶)

واقعہ نمبر ۳

حضرت طلحہ رضی اللہ عنہ کی کرامت

ایک قبر سے دوسری قبر میں

حضرت طلحہ بن عبید اللہ رضی اللہ عنہما کوشہادت کے بعد بصرہ کے قریب دفن کر دیا گیا مگر آپ کی قبر شریف نشیب میں تھی، اس لئے قبر مبارک کبھی کبھی پانی میں ڈوب جاتی تھی۔ آپ نے ایک شخص کو بار بار خواب میں آ کر اپنی قبر بد لئے کا حکم دیا، چنانچہ اس شخص نے حضرت عبد اللہ بن عباس رضی اللہ عنہما سے اپنا خواب بیان کیا۔ آپ نے دس ہزار درہم میں ایک صحابی رضی اللہ تعالیٰ عنہ کا مکان خرید کر اس میں قبر کھودی اور حضرت طلحہ رضی اللہ عنہ کے مقدس جسم کو پرانی قبر سے نکال کر اس قبر میں دفن کر دیا۔ کافی مدت گزر جانے کے باوجود الحمد للہ عزوجل آپ کامقدس جسم سلامت اور بالکل تروتازہ تھا۔

(کتاب عشرہ بشرہ ص ۲۲۵)

واقعہ نمبر ۳

حضرت حمزہ رضی اللہ عنہ

تازہ خون

حضرت امیر معاویہ رضی اللہ عنہ نے اپنے دورِ حکومت میں مدینہ منورہ کے اندر نہریں کھونے کا حکم دیا، ایک نہر حضرت حمزہ رضی اللہ تعالیٰ عنہ کے مزارِ اقدس کے پہلو میں نکل رہی تھی۔ علمی میں اچانک نہر کھونے والے کا چھاؤڑا آپ کے قدم مبارک پر پڑ گیا اور آپ کا پاؤں کٹ گیا، تو اس میں سے تازہ خون بے نکلا، حالانکہ آپ کو فن ہوئے چھیا لیس سال گزر چکے تھے۔

(حجۃ اللہ ج ۲ ص ۲۳۸ - حوالہ ابن سعد)

بعدِ انتقال تازہ خون کا نکلنا، اس بات کی دلیل ہے! کہ شہداء کرام رضوان اللہ تعالیٰ علیہم، جمیں اپنی قبروں میں پورے لوازمِ حیات کے ساتھ زندہ ہیں۔

واقعہ نمبر ۴

حضرت عبد اللہ رضی اللہ عنہ

کفن و جسیع سلامت

حضرت عبد اللہ رضی اللہ عنہ کا جسم مبارک دو مرتبہ قبر مبارک سے نکالا گیا۔ پہلی مرتبہ چار ماہ کے بعد نکالا گیا، تو وہ اسی حالت میں تھے جس حالت میں دفن کیا گیا تھا۔ (بخاری ص ۸۰ اور حاشیہ بخاری)

چھیالیش حضرت جابر بن عبد اللہ عنہ فرماتے ہیں کہ میں نے دوسری مرتبہ **برس بعد** چھیالیش برس کے بعد اپنے والد ماجد (حضرت عبد اللہ رضی اللہ عنہ) کی قبر کھو دکران کے مقدس جسم کو نکالا، تو میں نے ان کو اس حال میں پایا کہ اپنے زخم پر ہاتھ رکھے ہوئے تھے۔ جب ان کا ہاتھ اٹھایا گیا، تو زخم سے خون بہنے لگا۔ پھر جب ہاتھ زخم پر رکھ دیا گیا تو خون بند ہو گیا۔ اور ان کا کفن جو ایک چادر کا تھا، نہ ستور صحیح و سالم تھا۔

(حجۃ اللہ علی العالمین ج ۲ ص ۸۶۳، حوالہ تہذیق شریف)

واقعہ نمبر ۹

پوری دنیا سے آنے والے لاکھوں زائرین کی موجودگی میں

اصحابِ کرام حضرت خذیفہ الیمانی اور حضرت جابر رضوان اللہ علیہم اجمعین

کی اجسام مبارک کی مُذہبی

خواب میں عَالَيْهَا يَه واقعہ ۲۰ ذوالحجہ ۱۳۵۱ھجری میں پیش آیا۔ واقعہ
بشارت یوں ہے کہ ایک رات شاہ عراق نے صحابی رسول

حضرت خذیفہ الیمانی رضی اللہ عنہ کی خواب میں زیارت کی (حضرت خذیفہ الیمانی رضی اللہ عنہ حضور ﷺ کے رازدار صحابی رضی اللہ عنہ کے طور پر مشہور ہیں۔)

حدیث پاک میں ہے کہ حضرت خذیفہ رضی اللہ تعالیٰ عنہ ان رazon کو
جانتے ہیں جنہیں اور کوئی نہیں جانتا (بخاری شریف)

آپ رضی اللہ عنہ نے خواب میں فرمایا! کہ میرے مزار میں پانی اور
حضرت جابر رضی اللہ عنہ کے مزار میں نبھی آنا شروع ہو گئی ہے۔ اس لئے ہم دونوں
کو اصل مقام سے منتقل کر کے دریائے دجلہ سے ذرا فاصلے پر دفن کر دیا جائے۔

امورِ سلطنت میں انہماں کے باعث شاہ عراق دن کے وقت یہ خواب قطعی بھول گئے۔

دوبارہ ہدایت | دوسری شب انہیں پھر ارشاد ہوا مگر اگلی صبح وہ پھر بھول

گئے۔ تیسرا شب حضرت ُخذلیفہ الیمانی رضی اللہ عنہ نے عراق کے مفتی اعظم کو خواب میں اسی غرض سے ہدایت کی۔ نیز فرمایا کہ ہم دوراتوں سے بادشاہ سے برابر کھرہ ہے ہیں۔ لیکن وہ مصروفیت کی بنابر پر بھول جاتا ہے۔ اب تم بادشاہ کو اس طرف متوجہ کراؤ، اس سے یہ کہو! کہ ہمیں موجودہ قبروں سے منتقل کرانے کا فوری بندوبست کریں۔ چنانچہ مفتی اعظم عراق نے وزیر اعظم نوری السعید پاشا کو ساتھ لے کر بادشاہ سے ملاقات کی اور اپنا خواب سنایا۔

فتاویٰ | شاہ عراق نے کہا کہ آپ اس سلسلے میں فتویٰ دے دیں۔ مفتی اعظم

نے صحابہ کرام علیہم الرضوان کے مزارات کو کھولنے اور ان کو منتقل کرنے کا فتویٰ دیدیا۔ یہ فتویٰ اور شاہ عراق کا فرمان اخبارات میں شائع کر دیا گیا۔ جس سے تمام دنیا کے اسلام میں جوش و خروش پھیل گیا۔ رائٹر اور دیگر خبر رسان ایجنسیوں نے اس خبر کی تمام دنیا میں تشویح کر دی۔

لاکھوں زائرین | حج کے موقع پر دنیا بھر کے بیشتر ممالک سے

شاہِ عراق کے نام الاعداد خطوط پہنچنا شروع ہو گئے، کہ ہم بھی شرکت کرنا چاہتے ہیں۔

اس موقع پر حکومتِ عراق نے خاص طور پر کشم اور روپے کی تمام پابندیاں ختم کر دیں۔ حتیٰ کہ پاسپورٹ کی قید بھی باقی نہ رکھی۔ مذاں جیسا چھوٹا قصبہ ان دنوں دش روز کے اندر آبادی اور رونق کے لحاظ سے دوسراءبغداد بن گیا۔ بستی کے تمام گھر مہمانوں سے کھچا کچھ بھر گئے، گلیوں کو چوں اور بازاروں میں بے پناہ ہجوم تھا۔

خوش نصیب | ترکی اور مصر سے اس موقع پر خاص طور پر سرکاری و فود آئے۔ مصطفیٰ کمال اور جمہوریہ ترکی کی نمائندگی وزیر مختار نے کی۔ مصری وفد میں علماء اور وزراء کے علاوہ سابق شاہ فاروق والی مصر نے بطور نیم و فد شرکت کی۔ غرض یہ کہ ان دس دنوں میں جن جن خوش نصیب لوگوں کی قسم میں ان بزرگوں کی زیارت لکھی تھی وہ پہنچ چکے تھے۔

اس موقع پر انتہائی محتاط اندازے کے مطابق کم و بیش پانچ لاکھ لوگوں نے شرکت کی۔ جن میں ہر ملک، ہر مذہب، ہر فرقہ اور ہر عقیدہ کے لوگ شامل تھے۔ آخر کار وہ دن بھی آگیا جس کی آرزو میں لوگ جو ق در جو ق

جمع ہوئے تھے۔ بروز پیر شریف بارہ بجے کے بعد لاکھوں افراد کی موجودگی میں مزاراتِ مقدسہ کھولے گئے۔

ایمان افروز
منظراً

معلوم ہوا کہ مزار میں نبی پیدا ہو چلی تھی۔ تمام سفراء ذوال، عراق کی پارلیمنٹ کے تمام ممبران اور شاہ عراق کی موجودگی میں پہلے حضرت مخدیفہ الیمانی رضی اللہ عنہ کے جسم مبارکہ کو کرین کے ذریعے زمین سے اس طرح اور پڑھایا گیا۔ کہ ان کا مقدس جسم کرین پر نسب کئے ہوئے اس طریقہ پر خود بخود آگیا۔

آب کرین سے اس طریقہ کو علیحدہ کر کے شاہ عراق، مفتی اعظم عراق، وزیر مختار جمہوریہ ترکی اور شہزادہ فاروق (ولی عہد مصر) نے کندھا دیا اور بڑے احترام سے ایک شیشے کے تابوت میں رکھ دیا پھر اسی طرح حضرت جابر رضی اللہ عنہ کے جسم مبارکہ کو مزار سے باہر نکالا گیا۔

اجسامِ مقدسہ | الحمد للہ عز و جل دونوں اصحاب رسول (رضی اللہ عنہم) کے اجسام مقدسہ اور ان کا کفن حتیٰ کے ریش ہائے مبارک کے بال تک بلکل صحیح سلامت تھے۔ اجسام مقدسہ کو دیکھ کر یہ اندازہ ہوتا تھا! کہ شاید انہیں رحلت فرمائے ہوئے ڈو تین گھنٹے سے زائد وقت نہیں گزر۔

سب سے عجیب بات تو یہ تھی! کہ ان دونوں مقدس ہستیوں آنکھیں کھلی ہوئی تھیں۔ اور ان میں ایک عجیب چمک تھی۔ کئی لوگوں نے چاہا! کہ ان کی آنکھوں میں آنکھیں ڈال کر دیکھیں، لیکن ان کی نظریں اس چمک کے سامنے ہٹرتی ہی نہ تھیں۔ بڑے بڑے ڈاکٹرز یہ دیکھ کر دنگ رہ گئے۔

قبولِ اسلام | ایک جرم ماهر چشم جو میں الاقوامی شہرت کا مالک تھا۔ اس تمام کارروائی میں بڑی دلچسپی لے رہا تھا۔ اس نے جو دیکھا تو دیکھتا رہ گیا وہ اس منظر سے اتنا بے اختیار ہوا کہ آگے بڑھ کر مفتیِ اعظم سے یہ کہتے ہوئے کہ مذہبِ اسلام کی حقانیت اور ان صحابہ کرام رضوان اللہ علیہم اجمعین کی بُزرگی کا اس سے بڑھ کر اور کیا ثبوت ہو سکتا ہے۔ الحمد للہ کلمہ پڑھ کر مسلمان ہو گیا۔ (سبحان اللہ عز و جل)

زیارتِ مبارکہ | عراقی فوج نے باقاعدہ سلامی پیش کی۔ اس کے بعد بادشاہوں اور علماء کے کندھوں پر تابوت اٹھے۔ چند قدم کے بعد سفراءِ دول نے کندھا دیا۔ پھر اعلیٰ حکام کو یہ شرف حاصل ہوا۔ اس کے بعد ہر شخص جو وہاں موجود تھا اس سعادت سے مشرف ہوا۔ کم و بیش اے سال قبل ہونے والا یہ ایمان افروز واقعہ تقریباً ۲۵، ۲۰ سال کے دوران بارہا اردو جرائد میں شائع ہوتا رہا ہے۔ (مہر و منیر ۱۹۹۹ء)

واقعہ نمبر ۶

حضرت شیخ محمد بن سلیمان جزوی رضی اللہ عنہ

ستتر کے برس بعد

"مطاع امسرات" میں ہے! کہ دلائل الخیرات کے مصنف

حضرت شیخ محمد بن سلیمان جزوی رحمۃ اللہ علیہ کو کسی بد نصیب حاصل نے زہر کھلا دیا اور آپ نماز فجرا کی پہلی رکعت کے دوسرا بجہ میں یاد و سری رکعت کے پہلے بجہ میں انتقال فرمائے۔ اور مقامِ سوس میں اسی دن تدفینِ عمل میں لائی گئی۔ ستّر برس کے بعد لوگ آپ کے جسم مقدس کو مزارِ مبارک سے نکال کر "مراکش" لے آئے، آپ کا کفن سلامت اور بدن بالکل زندوں کی طرح تروتازہ اور نرم تھا۔

خون کی روانی | کسی نے آپ کے رخسارِ مبارک پر انگلی رکھی تو زندہ

آدمیوں کی طرح بدن میں خون کی روانی کی سُرخی ظاہر ہوئی اور آپ کے سرِ مبارک اور چہرہ انور پر اس خط بنوانے کا نشان بھی باقی تھا، جو وفات سے قبل

آپ رضی اللہ عنہ نے بنوایا تھا۔ آپ سلسلہ عالیہ شاذیہ کے شیخ تھے اور آپ کے چھ لاکھ، بارہ ہزار پنیسھ مریدین تھے۔ ۱۶ ربیع النور ۷۸ھ کو آپ رضی اللہ عنہ کی وفات ہوئی۔ مزار مبارک "مراکش" میں مرجع خلائق ہے۔ آج بھی آپ رضی اللہ عنہ کی قبر انور سے مشک کی خوشبو آتی ہے۔ لوگ بکثرت آپ کے مزارِ فالصُّ الْأَنوار پر "دلائلُ الخیرات" پڑھتے ہیں۔

واقعہ نمبر ۷

حضرت امام احمد بن حنبل رضی اللہ عنہ

دوستیں سال بعد

طبقات شعرانی میں ہے سیدنا امام احمد بن حنبل رضی اللہ عنہ کی وفات شریف کے دوستیں سال کے بعد آپ کی قبرِ انور کے پہلو میں جب حضرت سیدنا ابو جعفر موسیٰ رضی اللہ عنہ کیلئے قبر کھودی گئی۔ تو اتفاق سے آپ کی قبر کھل گئی۔ لوگوں نے دیکھا! کہ دوستیں برس گزر جانے کے باوجود امام احمد بن حنبل رضی اللہ عنہ کا کفن صحیح و سالم اور بدن تروتازہ تھا۔

واقعہ نمبر ۸

حضرت سیدنا سلطان با ہو علیہ الرحمۃ۔

سنت سال بعد

حضرت سیدنا سلطان با ہو علیہ الرحمۃ کی وفات کے بعد جب دریائے چناب میں طغیانی آئی۔ تو آپ علیہ الرحمۃ کی قبر مبارک کھولی گئی۔ سب لوگ یہ دیکھ کر حیران رہ گئے کہ آپ علیہ الرحمۃ کا جسم مبارک بالکل صحیح و سلامت تھا۔ (جسم مبارک کو باہر نکالا اور دوسری جگہ منتقل کر دیا گیا۔)

آپ علیہ الرحمۃ شور کوٹ میں ۱۰۳۹ھ میں پیدا ہوئے۔ آپ کا سلسلہ نسب ۲۹ واسطوں سے حضرت علی رضی اللہ تعالیٰ عنہ سے ملتا ہے۔ آپ صاحبِ کرامت ولی تھے۔ ایامِ طفویلت ہی میں آپ سے کرامات ظاہر ہونا شروع ہو گئی تھی۔ آپ اپنے پیر و مرشد سے کمال حد تک عشق کرتے تھے۔ مزارِ مبارک شور کوٹ میں واقع ہے۔

(تذکرہ اولیاء پاک و ہند، ص ۳۱۶) (سیرت سلطان با ہو رحمۃ اللہ علیہ، ص ۹۲)

مقامِ نور

جب صحابہ و اولیائے کرام علیہم الرضوان کا پہ مرتبہ ہے، تو بھا حضرات انبیاء علیہم
الصلوٰۃ السالیمان کی کیا شان ہوگی۔ پھر حضور سید الانبیاء خاتم الانبیاء شفیع المذمین
صلی اللہ علیہ وسلم کے جسم اطہر کا کیا کہنا۔ یقیناً وہ اپنی قبرِ منور میں جسمانی حیات
مقدسہ کے ساتھ زندہ ہیں۔

جیسا حدیث شریف میں آیا ہے۔ اللہ تعالیٰ کے نبی (علیہ السلام) زندہ ہیں
اور ان کو روزی بھی دی جاتی ہے۔ (مشکوٰۃ شریف ص ۱۲۱)

ایک اور جگہ حدیث پاک میں آیا کہ اللہ تعالیٰ نے انبیاء کرام (علیہم السلام) کے
جسموں کو زمین پر حرام فرمادیا۔ کہ زمین ان کو کھائے۔ (مشکوٰۃ شریف ص ۱۲۱)

مَذَنِی اصْوَل | بعد وفات اولیاء عظام رضی اللہ عنہم کی حیات اقدس کی دلیل

سمجھنے سے پہلے ایک اصول یاد رکھنا بہت ضروری ہے۔ قرآن پاک میں جب
کوئی حکم بیان کیا جائے! تو جس چیز کے بارے میں حکم فرمایا گیا، اس کے
”برابر“ اور اس سے اعلیٰ چیزیں اس حکم میں بغیر ذکر کئے خود بخود داخل
ہو جاتی ہیں۔

مثلاً اللہ تعالیٰ نے ماں باپ کے بارے میں ارشاد فرمایا۔۔۔

(ترجمہ کنز الایمان) تو ان بے "ہوں" نہ کہنا اور انہیں نہ بھڑکنا۔ (بنی اسرائیل ۲۲ پ)

والدین کا آدب | اس آیت پاک میں ماں باپ کو لفظ "ہوں" کہنے کی

ممانعت فرمائی گئی، تو اس سے زیادہ اذیت پہچانے والے عمل مثلاً مارنا پیٹنا تو بدرجہ اولیٰ ناجائز و حرام ہو گا۔

جب یہ اصول سمجھ میں آگیا تو ملاحظہ فرمائیے! کہ۔۔۔

"اللہ تعالیٰ نے شہداء کرام رضی اللہ عنہم کے بارے میں ارشاد فرمایا"

(ترجمہ کنز الایمان) اور جو خدا کی راہ میں مارے جائیں، انہیں مردہ نہ کہو، بلکہ وہ زندہ ہیں، ہاں! تمہیں خبر نہیں۔ (آل عمرہ ۱۵۳، پ ۲)

معلوم ہوا کہ شہداء کے کرام بعد وفات بھی زندہ ہیں، لیکن ہمیں اس کا شعور حاصل نہیں۔

توجہ فرمائیں | اب مذکورہ اصول کے مطابق جب شہداء کی حیات قرآن

سے ثابت ہوئی تو ان سے اعلیٰ "یعنی علماء و اولیاء و انبیاء علیہم السلام و رضی اللہ عنہم" کی حیات مبارکہ بدرجہ اولیٰ ثابت ہو گئی۔

(مذکورہ دلیل کی تائید کے لئے چند اقوال و روایات ملاحظہ فرمائیے)

(i) خاتم الْمُحَمَّدِ يَشِينُ الْمُجْتَمِعَ عَلَى الْإِطْلَاقِ حضرت سیدنا شیخ عبدالحق محدث دہلوی رضی اللہ عنہ ارشاد فرماتے ہیں! کہ "اللہ تعالیٰ کے ولی اس دارِ فانی سے دارِ بقا کی طرف منتقل ہو جاتے ہیں۔ وہ اپنے پروزدگار کے پاس زندہ ہیں، انھیں رزق دیا جاتا ہے اور خوش و خرم ہیں لیکن لوگوں کو اس کا شعور نہیں ہے۔

(اشعة المعمات)

(ii) حضرت ملا علی قاری رضی اللہ عنہ نے ارشاد فرمایا۔ یعنی اولیاء کرام رضی اللہ عنہم کی دونوں حالتوں یعنی حیات و ممات میں اصلاً فرق نہیں، اسی لئے کہا گیا ہے! کہ وہ مرتے نہیں بلکہ ایک گھر سے دوسری گھر تشریف لے جاتے ہیں۔ (مرقاۃ المضارع تج ص ۳۵۹ ج ۳)

راہنمائی | محترم اسلامی بھائیو! اللہ تبارک و تعالیٰ کا ان مقدس ہستیوں کے ظاہری پرده فرمانے کے باوجود وارثوں میں منتقل ہونے کے بعد ان کے تروتازہ خوبیو وار اجسام کا ظاہر فرمانا، ساری دنیا کے غیر مسلموں اور بد مذہبوں کیلئے حق کی طرف ایک واضح راہنمائی ہے۔

وَسَوْسَه | پیارے اسلامی بھائیو! ہو سکتا ہے کہ کسی کے ذہن میں یہ وسوسمہ

آئے! کہ یہ تو پہلے دور کے واقعات ہیں اور اس دور میں تو بے شمار فرقے بن چکے ہیں اور ہر فرقہ اپنے آپ کو صحیح اور جنت کا حقدار بتا کر دوسروں کو غلط ثابت کرنے میں مصروف ہے۔

الحمد للہ عزوجل اس پُرفقتن اور ترقی یافہ دور میں بھی اللہ عزوجل نے ایسی نشانیاں ظاہر فرمائی ہیں۔ جو راہِ حق کے مُتلاشی کے لئے روشن چراغ کی طرح اللہ و رسول (عزوجل و مصلحتہ) کی رضا کی طرف را ہنمائی کر کے دنیا اور آخرت کی سڑخزوئی کا سبب بن سکتی ہیں۔

جو حق کی تلاش میں مخلص ہوتے ہیں۔ ان کیلئے قدرت کی ان کھلی نشانیوں کی راہنمائی پر حق قبول کرنے میں کوئی مصلحت یا آننا نیت رکاوٹ نہیں بنتی۔

اب ایک اسلامی بہن اور چند خوش نصیب اسلامی بھائیوں کے قبر کھلنے کے ایمان آفروز واقعات جو ماضی قریب میں ظاہر ہوئے پیشِ خدمت ہیں۔

اللہ عزوجل سے دعا ہے کہ وہ ان ایمان آفروز واقعات کو ہر راہِ حق پانے کی پچی تمثیل کھنے والوں کے لئے اصلاح کا ذریعہ بنائے۔ (امن بجاهِ النبی الامین صلی اللہ علیہ وسلم)

واقعہ نمبر ۹

ایک قادر یہ عطاریہ اسلامی بہن سارہ سات ماہ بعد

ایک مبلغ نے اپنی بہن کی ساس کے متعلق آنکھوں دیکھا واقعہ سنایا! کہ ہماری بہن کے بچوں کی دادی کا غالباً ۱۹۹۷ء مرکزِ الاولیاء لاہور میں انتقال ہوا۔ مرحومہ امیرِ اہلسنت ابوالبلال حضرت علامہ مولانا محمد الیاس عطار قادری رضوی دائمت بزرگانہ العالیہ کے ذریعے قادری عطاری سلسلے میں مرید تھیں۔ اور قرآن و سنت کی عالمگیر غیر سیاسی تحریک دعوتِ اسلامی کے مدنی ماحول سے وابستہ تھیں اور ہفتہ وار اجتماع میں شرکت بھی فرماتی تھیں۔ انتقال کے تقریباً سارہ سات ماہ کے بعد شدید بارشیں ہوئیں۔ جس سے ان کی قبر ڈنس گئی۔ وہ کہتے ہیں! کہ میں نے بڑھ کر قیز کی مہنی نکلنی شروع کی تو سفید سفید کپڑا نظر آیا مزید مہنی ہٹائی تو دیکھا! کہ الحمد للہ عزوجل اس عطاریہ اسلامی بہن کا پورا جسم خیر وسلامتی کے ساتھ کفن میں لپٹا ہوا تھا اور کفن تک میلانہ ہوا تھا۔

ملے نزع میں بھی راحت رہوں قبیر میں سلامت
صلی اللہ علیہ وسلم
تو عذاب سے بچانامدنی مدینے والے

واقعہ نمبر ۱۰

مبلغ دعوتِ اسلامی اُحد رضا قادری رضوی عطاری رحمۃ اللہ علیہ

تازہ لاش

۲۵ رب جب المربج بـ۱۳۱۶ھ رات تقریباً پونے گیارہ بجے مرکز الاولیاء لاہور کے پونچھ روڈ کا مارکیٹ ایریا شدید فارنگ کی تڑتڑ سے گونج اٹھا۔ ہر طرف خوف و ہراس پھیل گیا اور دھڑک دھڑک دکانیں بند ہونے لگیں۔ جب لوگوں کے ہواس کچھ بحال ہوئے تو دیکھا! کہ ایک کارشعلوں کی لپیٹ میں ہے۔

در اصل تبلیغ قرآن و سنت کی عالمگیر غیر سیاسی تحریک دعوتِ اسلامی کی عام دعوتِ اسلامی مقبولیت اور اسلام کی حقیقی شان و شوکت کا عروج کی مقبولیت برداشت نہ کرتے ہوئے "کسی" کے اشارے پر دہشت گردوں نے دنیاۓ اہلسنت کے امیر، امیر اہلسنت ابوالبلال حضرت مولانا محمد الیاس عطار قادری رضوی دامت برکاتہم العالیہ کی جان لینے کی ناکام کوشش کی تھی۔ "مگر جسے خدا از جل کھے اسے کون چکھے" کے مصدق دشمن کا منصوبہ خاک میں مل گیا اور اللہ عزوجل نے سنتوں کی مزید خدمت لینے کے لئے اپنے پیارے حبیب ﷺ کے عاشق کو آنچ نہ آنے دی۔

دو مبلغین کی شہادت

اس فائرنگ کے نتیجے میں مبلغ دعوتِ اسلامی
محمد سجاد عطاری اور الحاج محمد احمد رضا عطاری
جام شہادت نوش کر گئے۔ دونوں شہیدانِ دعوتِ اسلامی کو مرکزِ الاولیاء
لاہور کے مشہور "میانی قبرستان" میں سپردِ خاک کیا گیا۔ تدفین
کے تقریباً آٹھ ماہ بعد لاہور میں شدید بارشیں ہوئیں۔ جس کے
سبب شہیدِ دعوتِ اسلامی حاجی احمد رضا عطاری کی قبرِ مشہدِ م ہو گئی۔

اعززہ کی خواہش پر لاش کی منتقلی کا سلسلہ ہوا۔ کافی لوگوں کی موجودگی میں مٹی ہٹا
کر جب چہرے کی طرف سے سل ہٹائی گئی تو خوشبو کی لپٹ سے لوگوں کے
مشامِ دماغ معطر ہو گئے۔ مزید ملیں ہٹالی گئیں۔ عینی شاہدین کے بیان کے
مطابق شہیدِ دعوتِ اسلامی حاجی احمد رضا قادری عطاری (جو کہ امیرِ اہلسنت دامت
برکاتِ تعالیٰ کے مرید تھے۔) کا کفن تک سلامت تھا۔ تدفین کے وقت جو سبز سبز
عمامہ شریف سر پر باندھا گیا تھا وہ بھی اسی طرح سجا ہوا تھا۔ چہرہ بھی پھول کی
طرح کھلا ہوا تھا (نماز کی طرح بند ہے ہوئے تھے۔ جبکہ شہید کو جہاں گولیاں لگی
تھیں وہ بھی زخم تازہ تھے اور کفن پر تازہ خون کے دھبے صاف نظر آ رہے تھے۔
درودِ سلام کی صدائیں میں شہید کی لاش کو اٹھا کر دوسرا جگہ پہلے سے تیار
شده قبر میں منتقل کر دیا گیا (یہ واقعہ مختلف اخبارات میں بھی شائع ہوا)

امیرِ اہلسنت ادا مدت بر کا تم العالیہ نے حملے کے واقعہ کے بعد بارگاہ

رسالت ﷺ میں ایک استغاثہ پیش کیا۔ (اس کے چند اشعار ہدیہ ناظرین ہیں)

شہید دو ہو گئے اسلامی بھائی یا رسول اللہ ﷺ
میں قرباں تم نے میری جاں بچائی یا رسول اللہ ﷺ
مجھے اب تک نہ کوئی آنج آئی یا رسول اللہ ﷺ
رہیں جنت میں سکجا دنوں بھائی یا رسول اللہ ﷺ
بے میری نفس و شیطان سے لڑائی یا رسول اللہ ﷺ
اگر چہ مجھ پہ ہو گولی چلائی یا رسول اللہ ﷺ
انہیں دونوں جہاں کی تم بھائی یا رسول اللہ ﷺ
شہا کرتے رہیں مشکل کشائی یا رسول اللہ ﷺ
مدینے میں شہادت اس نے پائی یا رسول اللہ ﷺ

اپا نک دشمنوں نے کی چڑھائی یا رسول اللہ ﷺ
مرا دشمن تو مجھ کو ختم کرنے آئی پہنچا تھا
عدو جھک مارتا بے خاک اڑاتا ہے تیرے قرباں
شہید دعوت اسلامی سجاد و أحد آقا ﷺ
نہیں سرکار ﷺ ذاتی دشمنی میری کسی سے بھی
حقوق اپنے کئے ہیں درگزروں کو بھی سارے
تمناہ ہے میرے دشمن کریں تو بے عطا کر دو
اگر چہ جان جائے خدمت سنت نہ چھوڑوں گا
تمناہ ہے تیرے عطار کی یوں دھوم بج جائے

دعوتِ اسلامی پیٹھے پیٹھے اسلامی بھائیو! الحمد للہ عزوجل انظہر من
پر کرم اشمش ہوا کہ دعوتِ اسلامی پر اللہ عزوجل اور اس کے

حبیبِ مکرم ﷺ کا خصوصی کرم ہے اور اس مَدَنی تحریک کے مہکے مہکے
مَدَنی ماحول سے وابستہ رہنے والا خوش نصیب مسلمان دونوں جہاں کی
نعمتوں سے مالا مال ہوتا ہے اور فیض یا ب ہو کر دوسروں کو بھی فیض لٹاتا ہے۔

میڈیت کی چیخیں گورکن نے شہید دعوتِ اسلامی حاجی محمد احمد رضا
عطاری کے قدموں کی طرف بنی ہوئی ایک عورت کی قبر کی طرف اشارہ کرتے

ہوئے، مرکزِ الاولیاء لاہور کے اسلامی بھائیوں کو بتایا! کہ یہ قبر حاجی اُحد رضا عطاری کی شہادت سے پہلے کی ہے۔ اکثر رات کے نائلے میں اس قبر سے چینوں کی آواز سنی جاتی تھیں۔ جب سے حاجی اُحد رضا عطاری یہاں دفن ہوئے ہیں۔ معلوم ہوتا ہے کہ میت سے عذاب اٹھ گیا ہے۔ کیونکہ چینوں کی آواز بند ہو گئی ہے۔ اس بات کی تصدیق قبرستان کے قریب رہنے والے دیگر افراد نے بھی کی ہے۔

جو اپنی زندگی میں سنتیں ان کی سجائتے ہیں۔

انہیں محبوب میٹھے مصطفیٰ ﷺ اپنا بنانے ہیں

واقعہ نمبر ۱۱

مبلغ دعوت اسلامی محمد احسان قادری عطاری رحمۃ اللہ علیہ
سارے تین سال بعد

مرید ہونے کی بَرَکَت | باب المدینہ کراچی کے علاقے گلبگاہ

کے ایک ماڈرن نوجوان نام محمد احسان دعوت اسلامی کے مدنی ماحول سے وابستہ ہوئے اور امیرِ اہلسنت دامت برکاتہم العالیہ کے مرید بن گئے۔

ایک ولی کامل سے مرید تو کیا ہوئے ان کی زندگی میں مَدَنِی انتقال بہر پا ہو گیا۔
 چہرہ ایک مٹھی داڑھی کے ذریعہ مَدَنِی چہرہ بن گیا اور سر پر مستقل طور پر سبز سبز
 عمامے کا تاج جگمگ کرنے لگا۔ انہوں نے دعوتِ اسلامی کے
 مدرسۃ المدینہ (بالغان) میں قرآن ناظرہ ختم کر لیا اور لوگوں کے پاس جا جا کر
 نیکی کی دعوت کی دھومیں مچانے لگے۔ ایک دن اچانک انہیں گلے میں دُرود
 محسوس ہوا، علاج کروایا مگر "مرض بڑھتا گیا جوں جوں دوا کی" کے مصدق گلے
 کے مرض نے بہت زیادہ شدت اختیار کر لی یہاں تک کہ قریبِ المرگ ہو گئے۔

مَدَنِی وصیت | اسی حالت میں انہوں نے امیرِ اہلسنت دامت برکاتِ جنہم العالیہ
 کے مطبوعِ مَدَنِی وصیت نامہ کو سامنے رکھ کر اپنا وصیت نامہ تیار کروائ کر اپنے
 علاقے کے نگران کے پرورد کر دیا اور پھر سدا کیلئے آنکھیں موند لیں۔ وقتِ وفات
 ان کی عمر تقریباً پینتیس سال ہو گی۔ انہیں گلبیمار کے قبرستان میں سپردِ خاک
 کر دیا گیا۔ حسب وصیت بعد غشیل کفن میں چہرہ چھپانے سے قبل پہلے پیشانی پر
 انگشتِ شہادت سے بِسْمِ اللّٰهِ الرَّحْمٰنِ الرَّحِيْمِ، سینہ پر لا الہ الا اللہ محمد رسول اللہ،
 ناف اور سینے کے درمیانی حصہ کفن پر یا غوثِ اعظم و تکیر رضی اللہ عنہ، یا امام
 ابَا حنیفہ رضی اللہ عنہ، یا امام احمد رضا رضی اللہ عنہ، یا شیخ ضیاء الدین رضی اللہ عنہ اور

اُنکے پیر و مرشد کا نام لکھا گیا۔ دُن کرتے وقت دیوارِ قبر میں طاق بنا کر عہد نامہ، نقشِ نعلین و دیگر تبرکات وغیرہ رکھے گئے۔ بعد دُن قبر پر اذان بھی دی گئی اور کم و بیش بارہ گھنٹے تک ان کی قبر کے قریب اسلامی بھائیوں نے اجتماعِ ذِکر و نعمت جاری رکھا۔

سازہ سے تین سال بعد وفات کے تقریباً ساڑھے تین سال بعد بروز منگل ۲ جمادی الثانی ۱۴۱۸ھ (7-10-97) کا واقعہ ہے

ایک اور اسلامی بھائی محمد عثمان قادری رضوی کا جنازہ اسی قبرستان میں لا یا گیا۔

پچھا اسلامی بھائی مرحوم محمد احسان عطاری کی قبر پر فاتحہ کیلئے آئے تو یہ منظر دیکھ کر انکی آنکھیں پھٹی کی پھٹی رہ گئیں! کہ قبر کی ایک جانب بہت بڑا شکاف ہو گیا ہے اور تقریباً ساڑھے تین سال قبل وفات پانے والے مرحوم محمد احسان عطاری سر پر بزر بزر عمامہ شریف کا تاج سجائے خوشبودار کفن اوڑھے مزے سے لیٹے ہوئے ہیں آنا فانا یہ خبر ہر طرف پھیل گئی اور رات گئے تک زائرین محمد احسان عطاری کے کافن میں لپٹے ہوئے تروتازہ لاشے کی زیارت کرتے رہے۔ (یہ واقعہ بھی کئی اخبارات میں شائع ہوا)

غلط فہمی تبلیغ قرآن و سنت کی عالمگیر غیر سیاسی تحریک دعوتِ اسلامی کے شکار

کے بارے میں غلط فہمیوں کے شکار ہونے والے کچھ افراد بھی دعوتِ اسلامی والوں پر اللہ عزوجل کے اس عظیم فضل و کرم کا کھلی آنکھوں سے مشاہدہ کر کے تحسین و آفرین پکارا ٹھے اور دعوتِ اسلامی کے محبت بن گئے۔

واقعہ نمبر ۱۲

محمد نوید قادری رضوی عطاری رحمۃ اللہ علیہ

جسم اور قبر سے خوشبو

ضع جنت المعلیٰ حلقہ گلشن عطار طالی محلہ مہاجر کمپ نمبر ۷، باب المدینہ کراچی کے مقیم دعوتِ اسلامی کے مدنی ماحول سے وابستہ سترہ سالہ اسلامی بھائی محمد نوید عطاری بن سلطان محمد کا ۱۸ رب جمادی ۱۴۲۱ھ صبح تقریباً آنھے بجے انتقال ہوا۔

تینفین کے بعد حسب وصیت مرحوم کے سر پر بزرگ حمامہ شریف کا تاج سجا کر مہاجر کمپ نمبر ۷ کے قبرستان میں پرداخک کر دیا گیا۔

**خواب میں جمعرات ربع الغوشہ ۱۴۲۲ھ ۱۲ جولائی ۲۰۰۱ء کو
بُشارت**

مرحوم محمد نوید عطاری نے اپنے بھائی کو خواب میں آ کر بتایا کہ " تم میری قبر پر نہیں آتے، آکر دیکھو تو سہی میری قبر کا کیا حال ہو گیا ہے " جس دن خواب آیا تھا اس دن شدید بارش ہوئی تھی۔ چنانچہ جا کر دیکھا تو جمعرات کو ہونے والی مُوسلا دھار بارش کے باعث قبر دھنس گئی تھی۔

قبر کشائی | اتوار کو صبح تقریباً ساڑھے سات بجے مرحوم کے تمام بھائی بشمول دعوتِ اسلامی کے آٹھ حفاظِ کرام قبر پر آئے۔ کئی لوگوں کی موجودگی میں گورکن نے قبر کشائی کی تو یہ منظر دیکھ کر تمام حاضرین کی آنکھیں پھٹپھٹی رہ گئیں کہ مرحوم نوید عطاری جن کی وفات کو تقریباً ۹ ماہ کا عرصہ گزر چکا تھا۔ ان کا بدنبال تروتازہ اور کفن بھی سلامت ہے۔ سر پر سبز سبز عمامة شریف کا تاج سجائے دونوں ہاتھ نماز کی طرح باندھے مزے سے لیٹئے ہوئے ہیں۔

خوبیوں کی | چار اسلامی بھائیوں نے مل کر ان کی لاش کو قبر سے نکالا۔ ان پیٹیں کے جسم اور قبر سے خوبیوں کی لپیٹیں آ رہیں تھیں۔ قبر کو ڈرست کر کے دوبارہ فن کر دیا گیا۔ اللہ عز و جل نوید کی مغفرت کرے اور ان کے صدقے ہم سب کو بخشنے۔ (امین بجاہ النبی الامین ﷺ)

اس واقعہ کی بھی اخبارات کے ذریعے کافی تشهیر ہوئی۔

غور طلب بات

- ۱۔ مبلغ دعوتِ اسلامی حاجی احمد رضا عطاری کی تدفین کے ۸ ماہ بعد
- ۲۔ مبلغ دعوتِ اسلامی محمد احسان عطاری کی تدفین کے ساڑھے ۳ سال بعد
- ۳۔ مبلغ دعوتِ اسلامی محمد نوید عطاری کی تدفین کے ۹ ماہ بعد
- ۴۔ ایک عطار یہ اسلامی بہن کی تدفین کے ۷ ماہ بعد قبر سے بدن کا مع کفن وسلامت نکلنے کے واقعات پڑھ کر ہو سکتا ہے کسی کو یہ وسوسا آئے کے یہ کیسے ہو سکتا ہے۔ قبر میں تواش گل سڑ کر ختم ہو جاتی ہے۔ تو عرض یہ ہے کہ اللہ عزوجل ہر شے پر قادر ہے۔ اور یہ سب اسی کی قدرت سے ہوا ہے۔ اور یہ کوئی نیا واقعہ نہیں کیونکہ پچھلے صفحات پر ہم نے صحابہ کرام اور اولیاء کرام علیہم الرضوان کی قبر کھلنے کے ایمان افروز واقعات پڑھے۔ میٹھے میٹھے اسلامی بھائیو! اس دور جدید میں ان خوش نصیبوں کے ترویتازہ خوبصوردار اجسام کا ظاہر ہونا مذہبِ اسلام اور مسلکِ حق کی سچائی کی ایک ایسی دلیل ہے۔ جس کو جھٹلایا نہیں جاسکتا بلکہ یہ ترویتازہ اور مہکتے اجسام دنیا بھر کے غیر مسلموں اور بد عقیدہ لوگوں کی راہنمائی کرتے ہوئے راہِ حق کی دعوت پیش کر رہے ہیں۔

حیرت انگلیز کے سائنسات

میٹھے میٹھے اسلامی بھائیو! ان خوش نصیبوں کی چند باتوں میں حیرت انگلیز یکسانیت پائی گئی
مدینہ:- **عقیدہ توحید و رسالت** یہ عقیدہ توحید و رسالت یعنی
(قرآن و سنت) کے داعی تھے۔ نبی کریم ﷺ کے عاشق اور تمام صحابہ کرام و
اہل بیت اطہار و اولیاء کاملین (رضوان اللہ تعالیٰ علیہم اجمعین) سے محبت کرنے والے تھے۔

مدینہ ۲:- **سیدنا امام اعظم علیہ الرحمۃ چاروں ائمۃ اربعہ** (یعنی سیدنا
امام اعظم ابوحنیفہ، سیدنا امام حنبل، سیدنا امام شافعی اور سیدنا امام مالک
رضوان اللہ تعالیٰ علیہم اجمعین) کے ماننے والے ان کے چاہنے والے، اور کروڑوں
حنفیوں کے عظیم پیشو اسیدنا امام اعظم ابوحنیفہ رضی اللہ عنہ کے مُقلّد
(یعنی حنفی) تھے۔

مدینہ ۳:- **مسلک اعلیٰ حضرت علیہ الرحمۃ سیدی اعلیٰ حضرت، قاطع بدعت، امام اہلسنت، مجدد دین و ملت، الشاہ امام احمد رضا خان قادری**
بریلوی عالیہ الرحمۃ کے مسلک کے مطابق زندگی گزارنے والے اور ان کی محبت کا
دم بھرنے والے تھے۔

مذہبیہ ۳۔ حضرت اسلامی امیر اہلسنت ابوالبلاں حضرت علامہ

مولانا محمد الیاس عطار قادری دامت برکاتہم العالیہ جنہوں نے اس پر فتن اور
صبر شملن دور میں سر کار علیہ صلی اللہ علیہ وسلم کی امت کی خیرخواہی کا دزد سینے میں لے کر
حالات کا جائزہ لیا وقت کے تقاضوں کو پہچانا اور امت کے بکھرے ہوئے
شیراز کے مجتمع کرنے اور ان کی اصلاح کی تربیت لیے بڑے عزم و احتیاط
کے ساتھ اپنے علم و عمل کو قرآن و سنت کی عالمگیر غیر سیاسی تحریک دعوتِ اسلامی
کی صورت دے کر ساری امت کو یہ سوچ دینے کی کوشش کی کہ!۔۔۔
”مجھے اپنی اور دنیا بھر کے لوگوں کی اصلاح کی کوشش کرنی ہے“

الحمد للہ عزوجل یہ خوش نصیب اسی قرآن و سنت کی عالمگیر غیر سیاسی تحریک
دعوتِ اسلامی کے مدنی ماحول سے وابستہ رہ کر پوری دنیا میں نیکی کی
دعوت عام کرنے کے خواہاں تھے۔

مذہبیہ ۵۔ مرشدِ کامل امیر اہلسنت ابوالبلاں حضرت علامہ مولانا

محمد الیاس عطار قادری دامت برکاتہم العالیہ جو قرآن و سنت کی عالمگیر غیر سیاسی
تحریک دعوتِ اسلامی کے بانی اور سلسلہ قادریہ کے مشائخ میں سے ہیں۔

آپ شیخ الفضیلت، آفتابِ رضویت، ضیاءُ الملک، مقتداًۃِ اہلسنت، مرید و خلیفہِ اعلیٰ حضرت، پیرِ طریقت، رہبرِ شریعت، شیخ الغرب والجم، میزبانِ مہماںانِ مدینہ حضرت قطبِ مدینہ ضیاءُ الدین مَدْنی علیہ الرحمۃ کے مرید اور شہزادہ اعلیٰ حضرت مفتی اعظم ہند مصطفیٰ رضا خاں صاحب علیہ الرحمۃ کے خلیفہ مفتی اعظم پاکستان حضرت علامہ مولانا مفتی وقار الدین قادری علیہ الرحمۃ کے پوری دنیا میں واحد خلیفہ ہیں۔

اور شارح بخاری نائبِ مفتی اعظم ہند حضرت علامہ مفتی محمد شریف الحق امجدی رحمۃ اللہ علیہ سے ان احادیث کی اجازت جو اعلیٰ حضرت علیہ الرحمۃ سے بہت کم واسطے سے آپ تک پہنچی، کے ساتھ ساتھ سلسلہ عالیہ قادریہ، برکاتیہ رضویہ، امجدیہ، مصطفویہ، قاسمیہ و جمیع سلسلے مذکورہ کی اسناد و اجازات و خلافت بھی حاصل ہے لیکن اور بزرگوں سے سلسلہ اربعہ قادریہ، نقشبندیہ، چشتیہ اور سہروردیہ میں بھی خلافت حاصل ہے۔

امیرِ اہلسنت دامت برکاتہم العالیہ چاہیں تو بیک وقت ان تمام سلاسل سے فیض لٹا سکتے ہیں۔ مگر آپ سلسلہ قادریہ میں مرید کرتے ہیں۔ یہ خوش نصیب اسلامی بھائی اور اسلامی بہن امیرِ اہلسنت دامت برکاتہم العالیہ سے مرید تھے۔

چند مذید مہماں ثالت

ان خوش نصیبوں میں چند مہماں ثلت یہ بھی دیکھی گئیں کہ یہ اپنے پیر و مرشد امیرِ اہلسنت دامت برکاتہم العالیہ کی تعلیمات و تربیت کی بُرَزَکت سے "پنج وقتہ نمازی" اور دیگر فرائض و واجبات "عمل کا ذہن رکھنے اور سنتوں کے مطابق" اپنے شب و روز گذار نے والے، نیکیاں کر کے نیکی کی دعوت پھیلانے اور برائیوں سے بچ کر برائیوں سے بچانے کی کوشش کرنے والے، "درود و سلام" محبت سے پڑھنے والے، "فاتحہ نیاز" بلخوص "گیارہویں" اور "بارہویں شریف" کا اہتمام کرنے والے، عیدِ میلاد و النبی ﷺ کی خوشی میں "جشن ولادت" کی دھومیں مچانے والے، "چراغاں" اور "محفلِ ذکر و نعمت" کرنے اور بارہ ربع النور شریف کے دن اہتمام کے ساتھ "جلوس" میں شرکت کرنے والے، "مزارات اولیاء پر با ادب حاضری دینے والے، اللہ عز و جل و رسول اللہ ﷺ اور اولیاء کرام سے "استعانت" کرنے والے۔ اور مذکورہ تمام عقائد کا بھرپور اظہار کرنے والے تھے۔

آئیں ہم روایت عثمانی رضی اللہ تعالیٰ عنہ کی روشنی میں ان خوش نصیبوں سے ظاہر ہونے والے ایمان افروز واقعات پر غور کریں۔

روایت عثمانی رضی اللہ تعالیٰ عنہ

روایت میں آتا ہے کہ حضرت عثمان بن عفان رضی اللہ عنہ جب قبروں پر کھڑے ہوتے تو (بہت زیادہ) رویا کرتے۔ یہاں تک کہ آپ کی داڑھی مبارکہ آنسوؤں سے تر ہو جاتی۔

آپ سے عرض کی گئی! کہ آپ جنت و جہنم کا تذکرہ کرتے ہیں (یا سنتے ہیں) تو آپ (اتنا) نہیں روتے مگر قبروں (کے تذکرے) پر (اتنا زیادہ) کیوں روتے ہیں۔

آپ رضی اللہ تعالیٰ عنہ نے ارشاد فرمایا! کہ میں نے حضور اکرم ﷺ کو یہ فرماتے ہوئے سا ہے! کہ قبر آخربت کی منازل میں سے پہلی منزل ہے۔ اگر صاحبِ قبر اس سے نجات پالیتا ہے تو بعد کی (تمام) منزلیں اس کیلئے آسان ہو جاتی ہیں۔

اور اگر (قبر میں) نجات نہیں پاتا تو بعد کی منزلیں اور زیادہ سخت ہوتی ہیں۔ (مکاشفۃ القلوب ۶۶)

غور فرمائیں!

۱۔ **تازہ اجسام** : دنیا سے پرده فرمانے کے بعد خوش نصیب اسلامی بہن اور اسلامی بھائیوں کے ترو تازہ اجسام کا قبروں سے صحیح و سلامت ظاہر ہونا کیا!
مذکورہ عقائد کے حق ہونے کی دلیل نہیں۔۔۔؟

۲۔ **کفن کی سلامتی** : کیا ان خوش نصیبوں کے کفن کی سلامتی اور میلا ہونے سے محفوظ رہنا اللہ و رسول (عز و جل و صَلَّى اللّهُ عَلَيْهِ وَسَلَّمَ) کا ان سے راضی ہونے کی دلیل نہیں۔۔۔؟

۳۔ **خوبصورتوں کی لپٹیں** : کیا ان خوش نصیبوں کی قبروں سے مسام دماغ کو معطر کرتی خوبصورکی لپٹیں آنا ان کے دنیا و آخرت میں کامیاب ہو جانے کی دلیل نہیں۔۔۔؟

مَدْنَىٰ فِي صَلَةٍ

یقیناً ہر شخص کا فیصلہ یہی ہوگا! کہ یہ تمام نشانیاں ان کے عقائد کی درستگی، اللہ و رسول عز و جل و صَلَّى اللّهُ عَلَيْهِ وَسَلَّمَ کا ان سے راضی ہونے کا ثبوت، اور دنیا و آخرت میں ان کے کامیاب ہونے کی یقینی دلیل ہے۔

ہر ذی شعور اور غیر جاندار شخص یہ کہنے پر مجبور ہوگا! کہ یہ تو وہ خوش نصیب ہیں جنہوں نے قبرِ جو آخرت کی پہلی منزل ہے، اس میں کامیابی سے ہمکنار ہو کر مذکورہ حدیث مبارکہ کے مطابق یہ بتا دیا! کہ ان شاء اللہ عزوجل ہم حشر میں، میزان پر اور پل صراط پر، ہر جگہ اللہ و رسول عزوجل و علی‌الله کی شفاعت کا مرشدہ جاں فزاں کر جنت الفردوس میں آ قاعلی‌الله کا پڑوس پانے کی سعادت پالیں گے۔ (ان شاء اللہ عزوجل)

چُھپ چُھپ کے جہاں سے کہ انہیں دیکھ سکوں میں
جنت میں مجھے ایسی جگہ میرے خدا دے۔

اللہ و رسول (عزوجل و علی‌الله) کی رضاوائی زندگی گزارنے کے لئے

اپنے اپنے شہروں میں ہونے والے "دعوتِ اسلامی" کے ہفتہ وار سنتوں بھرے اجتماع میں پابندی وقت کے ساتھ شرکت فرمایا کر خوب خوب سنتوں کی بہاریں لوٹیے۔ کراچی میں سنتوں بھرا اجتماع فیضانِ مدینہ محلہ سوداً گران پرانی سبزی منڈی میں ہر ہفتہ کو نمازِ مغرب کے بعد شروع ہو جاتا ہے۔

"دعوتِ اسلامی" کے سنتوں کی تربیت کے لئے بیشمار مدنی قافلے